

امت مسلمہ کے مسائل اور لائجہ عمل

اللہ تعالیٰ کا لا کھ لا کھ گھر ہے کہ اس نے اپنے فضل و کرم سے آج ہمیں یہاں ایک ایسے مقصد کی خاطر جمع کیا جس کا تعلق امت مسلمہ کے تشخص، اس کے اجتماعی مفادات، ملی نسب اعین اور اس سے وابستہ سوا ارب انسانوں کے حال اور مستقبل سے ہے۔ یہ محض اللہ تعالیٰ کا فضل و کرم ہے کہ آج کی مفترب دنیا میں کچھ درود مند حضرات کو یہ سعادت حاصل ہوئی کہ انہوں نے اس عالمی مجلس کا اہتمام کیا اور عالم اسلام کے ہر گوشے سے اہل فکر و نظر اور ارباب علم و دانش کو سمجھا کیا۔ بلاشبہ وقت کا تقاضا ہے کہ امت مسلمہ کو درپیش مسائل پر غور کیا جائے اور ان اسباب و عمل کا کھون لگایا جائے جو اس کی موجودہ مشکلات کا سبب ہیں تاکہ اس تجویز کی روشنی میں ایک ایسا خابطہ کار تیار ہو سکے جس پر عمل کر کے مسلمانوں کی دینی، اخلاقی، روحانی، علمی، معاشی، سیاسی اور سماجی صورت حال کو بہتر بنایا جاسکے۔

محبیٰ توقع ہے کہ اہل علم و فضل کی اس کا نفرس میں نئے ہزاریے کے تاظر میں امت مسلمہ کے کردار کے حوالے سے گراں قدر افکار و خیالات سامنے آئیں گے اور اصلاح احوال کے لئے ٹھوں تدبیر وضع کی جائیں گی۔ اپنے عروج و زوال کی طویل تاریخ پر لگاہ رکھتے ہوئے ہمیں موجودہ حالات کا معروضی تجویز کرنا ہو گا اور مااضی و حال کے اس جائزے کی روشنی میں مستقبل کی صورت گرفی کرنا ہو گی۔ ہمیں یہ دیکھنا ہو گا کہ کس قوت تحریر کے طفیل ہم عروج و کمال سے بہرہ مند ہوئے اور کن عوامل کے سبب شوکت و غلت سے محروم ہو کر گونا گون مسائل کی آمادگاہ بن گئے۔ ملت اسلامیہ کے وجود کو لاحق عارضے کی درست تشخیص کے بغیر، مسیحیائی کی کوئی تدبیر کا گرنیں ہو سکتی۔ اور درست تشخیص کے لئے ضروری ہے کہ ہم جذبات کی تندی و تیزی سے آزاد ہر نوع کی عصیت سے پاک ہو کر اپنے مرضی کہن کی تہہ تک پہنچیں اور پھر اس کی مسوڑ چارہ گری کا اہتمام کریں۔

امت مسلمہ کے سیاسی مسائل

آج جب ہم عالم اسلام پر نگاہ ڈالتے اور مختلف شعبہ ہائے حیات میں اپنی کارکردگی کا موازنہ ماؤزی طور پر ترقی یافتہ اور خوشحال دنیا سے کرتے ہیں تو ایک حوصلہ میکن تصویر سامنے آتی ہے۔ اس تصویر کا سب سے اذہت ناک پہلو یہ ہے کہ دنیا کے مختلف ملکوں میں مسلمانوں کا قتل عام ہو رہا ہے۔ انہیں بدرین قسم کی

سفا کی اور بربریت کا نشانہ بنایا جا رہا ہے۔ مقبوضہ کشمیر میں بھارت کی سات لاکھ فوج حق خود ارادیت کا مطالبہ کرنے والے عوام کو نشانہ تم بن رہی ہے۔ اب تک ستر ہزار سے زائد کشمیری قتل کے جا پچک ہیں۔ نوجوانوں کی ایک پوری نسل ختم کر دی گئی ہے۔ بستیاں قبرستانوں میں تہذیل ہو رہی ہیں۔ اقوام متحده کی قرارداد میں کاغذ کے ناکارہ پر زے قرار دی جا رہی ہیں۔ ظلم کی سیاہ رات ہے کہ ڈھنے میں نہیں آ رہی اور ایکسویں صدی کا سورج بے بی سے انسانیت سوز مظالم کا یہ دلدوز منظر دیکھ رہا ہے۔ فلسطین کے عوام آزاد فلسطینی ریاست کے مبنی برحق مطالبے کے لئے آواز بلند کر رہے ہیں اور انہیاء کی سرزین کے کوچہ و بازار نوجوانوں کے ہبوسے رنگین ہو رہے ہیں۔ اسرائیل، انسانی تاریخ کے شرمناک مظالم کا ارتکاب کر رہا ہے اور نہتے فلسطینیوں کی بستیوں پر آتش و آہن کی بارش ہو رہی ہے۔ کوسوو کے مسلمانوں کی حالت زار اور بوسنیا کے عوام پر ٹوٹنے والی قیامت کے زخم بھرنے میں نہیں آ رہے۔ افغانستان اپنی آزادی و خود مختاری کا تاریخ ساز مرکر لڑنے اور سرخرو ہونے کے باوجود ابھی تک استحکام اور ترقی و خوشحالی کی نوادر جانفزا سے محروم ہے۔ اقوام متحده کی قراردادوں پر عملہ آمد کے سلسلے میں امتیازی رویے نے اس عالمی ادارے کے ساتھ وابستہ توقعات مجرور کی ہیں۔ مہذب دنیا خاموشی سے یہ تماشا دیکھ رہی ہے کہ مشرقی تیمور کے بارے میں اقوام متحده کی قرارداد کو فوری طور پر عملی جامہ پہننا دیا جاتا ہے لیکن فلسطین اور کشمیر کے بارے میں اسی ادارے کی قرارداد میں نصف صدی سے معرضی التوا میں پڑی ہیں۔ اقوام متحده کی اس اقیازی روشن سے عالمی ضمیر کے اندر بھی کوئی خلش پیدا نہیں ہو رہی اور صورت حال کا سب سے افسوسناک پہلو یہ ہے کہ ان مسائل اور مصائب کے بارے میں امست مسلمہ بھی پوری طرح ہم آواز اور ہم قدم نہیں۔

ٹیکنالوژی اور جدید تصورات کے بروئے کار لانے کی ضرورت

جب ہم دنیا کے موجودہ معاشی، سیاسی، سماجی، ثقافتی اور تہذیبی مظہر نام پر نظر ڈالتے اور پھر پچھے مژ کر اپنے ماہی کی تاریخ میں جھاکتے ہیں تو اندازہ ہوتا ہے کہ اسلوب حیات میں غیر معقول تہذیلیاں آپنی ہیں۔ ایسے تغیرات مسلسل رونما ہو رہے ہیں جن کا قبل ازیں تصور بھی نہیں کیا جا سکتا تھا۔ ابلاغی عame اور ترسیل معلومات کے ایسے ایسے ذرائع اور وسائل ایجاد ہو رہے ہیں جن سے ہماری گذشتہ نسلوں کو سابقہ پیش نہیں آیا۔ اس ابلاغی انقلاب اور اطلاعاتی پھیلاؤ کا نتیجہ یہ لکھا ہے کہ آج روزے زمین کا کوئی بھی خطہ تہذیب و ثقافت، عقائد و نظریات اور اخلاق و اقدار کو ان ہمہ گیر تبدیلیوں کے اثرات سے بچا کر نہیں رکھ سکتا۔ مغرب کی اس منہ زور یلغار کے سامنے بند بامدھنے کی کوئی حکمت عملی اس وقت تک کامیاب

نہیں ہو سکتی جب تک ہم خود اسی علیکی مہارت سے آ راستہ ہو کر اپنی تہذیب و ثقافت کے توانا پہلوؤں کو دنیا کے سامنے نہیں لاتے۔ محض وعظ و تلقین یا غیر حقیقت پسندانہ دفائی حربوں کے ذریعے اس بیان کو روکنا ممکن نہیں۔ ہمیں چاہئے کہ ہم قرآن و سنت کی تعلیمات، اسلام کے انسانیت نواز پیغام اور اپنی روشن تہذیبی اقدار کو پوری قوت اور خود اعتمادی کے ساتھ دنیا پر آشکارا کریں۔ یہ عصر جدید کے تقاضوں سے ہم آہنگ اسلوب تبلیغ ہے جس کے لئے ہمارے اہل علم و دانش اور انفارمیشن میکنالوجی کے ماہرین کو زبردست محنت کرنا ہوگی۔

تہذیبوں کی کلمش محض ایک مناظرہ نہیں ہوتی جس میں دلیل اور جوابی دلیل کی قوت ہی کو کافی سمجھ لیا جائے۔ تہذیبوں کا عروج و زوال ایک ہمہ گیر سیاسی، معاشرتی اور اقتصادی سرگرمی سے عبارت عمل ہے جو برس ہابس کے بعد تکمیل پاتا ہے۔ آج مغربی تہذیب کے پھیلاؤ اور توستر تغیر کا بنیادی سبب دراصل جدید علوم اور سائنس پر اس کی گرفت ہے جس نے اسے سیاسی اور اقتصادی طور پر مستحکم بنادیا ہے اور یہی وہ پہلو ہے جو پوری ملت اسلامیہ کے لئے لمحہ فکری ہے۔

یہ عظیم کانفرنس عظیم شہر لاہور میں منعقد ہو رہی ہے جس میں بیسویں صدی کے عظیم مسلم مفکر حضرت علامہ محمد اقبال آسودہ خاک ہیں۔ اللہ تعالیٰ ان کی مرقد پر اپنی رحمتوں کی پاڑش نازل فرمائے۔ حکیم الامت فرماتے ہیں

تلاش از خورشید عالم تاب گیر
برقی طاق افروز از سیاپ گیر
ثابت و سیارة گردوں ٹلن آں خداوندان آقاوم کہن
ایں ہم اے خواجه! آغوش خواند پیش خیز و حلقة درگوش توائد
جبجو را محکم از تدبیر کن نفس و آفاق را تغیر کن
”اے مرد مسلمان! دنیا کو روشن کرنے والے سورج سے حرارت اور چمک دک لے لے۔ پانی
کے سیل روائی سے اپنے گھروں کو روشن کرنے والی بجلی پیدا کر۔ آسمان پر بننے والے ساکن اور
متحرک اجرام فلکی، جنمیں زمانہ قدیم کی قومیں اپنا معبود خیال کرتی تھیں، تمہاری کنیزیں اور تمہارے
حلقة گوش غلام ہیں۔ تو تلاش و جبجو کامل جاری رکھ، اے اپنی تدبیر سے مضبوط اور نتیجہ خیز بنا اور
اس ارض و سما کو تغیر کر۔“

جدید علم و سائنس امت مسلمہ کی کاوشوں کا ہی شمرہ ہے!

سائنس، میکنالوجی، عصر حاضر کے علوم و فنون اور علم و حکمت کے مختلف شعبوں پر عبور مسلمانوں کا خاصہ رہا۔ قرآنی تعلیمات میں کائنات کے سربرہت رازوں کی تحقیق و جبجو کو بہت زیادہ اہمیت دی گئی

ہے۔ اسلام کی نظریاتی اقدار اور سائنسی ارتقا کے درمیان کبھی تصادم و پیکار کی فضا پیدا نہیں ہوئی بلکہ جدید سائنسی علوم پر دسترس اسلام کی تحریک اور روشن خیال لگر کا حصہ رہی۔ ساتویں سے چودھویں صدی یہودی تک ہم اسلام کے اس پیلو کو سامراج کمال پر دیکھتے ہیں۔ یہی وہ دور ہے جب کینیا، طبیعت، علم الہندسہ، فلاکٹیات، طب، فلسفہ اور تاریخ کے شعبوں میں جابر بن حیان، الکندری، الخوارزمی، الرازی، ابن القیم، البیرونی، الغزراوی، ابن رشد اور ابن خلدون جیسے عالی تدریج مفکرین، سائنس وان اور اہل حکمت و دانش و کھانی دیتے ہیں۔ اسلام کی فکر انگلیز تعلیمات سے آراستہ ان شخصیات نے اپنی تحقیقات اور افکار کے ذریعے کائنات کے اسرار و روز کے مطالعہ و تحقیق کا ذوق و شوق پیدا کیا۔ فروع علم کے اس زریں عہد میں علم و حکمت کا جو عظیم خزانہ سامنے آیا، اس کی مثال یونان سیاست کی خطہ ارضی کی تاریخ میں نہیں ملتی۔ فکر تازہ کی اسی لہر نے یورپ سیاست دنیا کے کئی خطبوں کی نسل نو کو علم و فن کی ختنی بلندیاں سر کرنے کا سلیقہ عطا کیا۔ افسوس کہ علم و حکمت کا یہ کارروائی تاریخ کے ریگزарوں میں کھو گیا اور سلطنت علم کی فرمادہ ولیٰ چھپتے ہی ہم پہلو زوال ہمارا مقدر ہو گیا۔ علامہ اقبال نے اسی الیکی طرف اشارہ کرتے ہوئے کہا تھا

حکومت کا تو کیا رونا کہ وہ اک عارضی شے تھی نہیں دنیا کے آئین مسلم سے کوئی چارا
مگر وہ علم کے موئی ستائیں اپنے آباء کی جو دیکھیں انکو یورپ میں تودی ہوتا ہے کی پارہ
سلطنت علم کی فرمادہ ولیٰ سے محرومی، سیاسی زوال کا پیش خیہ نہیں۔ سیاسی زوال نے تہذیبی جاہ
وجلال کی چکا چوند ماند کر دی۔ ان سارے عوامل نے سیکھا ہو کر مسلمان خطبوں کو معاشری پسمندگی کی تاریکیوں
میں دھکیل دیا اور معاشری پسمندگی کے سبب مسلمانوں کے کم و بیش سارے علمی مرکز سامراج کی غلامی کی
زنیخوں میں جکڑے گئے۔

آئمہ میں بیداری اور زندگی کی لہر

بیسویں صدی کے نصفِ اول میں سیاسی بیداری کی لہر اٹھی اور بہت سے اسلامی ممالک نے سامراج سے آزادی حاصل کر لی۔ اس سے بجا طور پر یہ توقع کی جانے لگی کہ آزاد اسلامی ممالک میں ایک بار پھر اسلام کے حقیقی تصور کی کافر ماہی ہو گی۔ داش کدے پھر سے آباد ہوں گے۔ علم و حکمت کے سرچشمے پھر سے پھوٹ پڑیں گے اور تحقیق و جتوں کی دوست ویراں پھر سے ہری ہو جائے گی، لیکن یہ خواب پوری طرح شرمندہ تغیریں نہیں ہو سکا۔ بلاشبہ بعض اسلامی ممالک نے اس میدان میں قابل ذکر پیش رفت کی۔ صنعت و حرفت اور سائنس اور تکنیکا لوگوں کے بعض شعبوں میں قابل قدر ترقی کی مثالیں بھی سامنے آئیں۔ خود پاکستان نے بے سرو سامانی اور شدید دباؤ کے باوجود اپنے دفاعی ایشی پروگرام کو پائیہ تکمیل تک پہنچایا

اور عالم اسلام کی پہلی ایئٹی قوت کے طور پر سامنے آیا۔ بعض برادر اسلامی ممالک نے تیز رفتار صنعتی اور معاشری ترقی کی اچھی مثالیں قائم کیں۔ لیکن ان ثابت اور حوصلہ افراد پہلوؤں کے باوجود، عالم اسلام اجتماعی طور پر سائنس اور تکنیکاً کے میدان میں مغربی اقوام کے ہم قدم نہیں ہو سکا۔

علم و تحقیق سے بے اعتنائی کا نوحہ

آج اندرونی شیا سے مرکش تک پھیلے ہوئے اسلامی ممالک کی آبادی دنیا کی مجموعی آبادی کے میں فیصد کے لگ بھگ ہے لیکن اس آبادی کا تقریباً چالیس فیصد حصہ ناخواہد ہے۔ سائنس اور تکنیکاً کے شعبوں میں ۱۵۶ اسلامی ممالک کی مجموعی افرادی قوت صرف ۸۰ لاکھ کے لگ بھگ ہے جو اس شعبے میں مصروف کار عالمی آبادی کا صرف تقریباً چار فیصد ہے۔ تحقیق اور ترقی یعنی ریسرچ اینڈ ڈولپمنٹ کے میدان میں ان اسلامی ممالک کا حصہ عالمی افرادی قوت کے ایک فیصد سے بھی کم ہے۔ ساری اسلامی دنیا میں یونیورسٹیوں کی تعداد تقریباً ۳۵۰ ہے جن میں مجموعی طور پر سالانہ صرف ایک ہزار PhDs فارغ التحصیل ہوتے ہیں۔ ان ممالک میں یونیورسٹی کی سطح پر سائنس اور تکنیکاً کی تعلیم حاصل کرنے والے طلباء و طالبات کی تعداد صرف ۲۰ فیصد ہے اور وہ ممالک ہیں جن کی افرادی قوت سوا ارب انسانوں کے لگ بھگ ہے۔ جن کی آزاد ملکیتیں تقریباً تین کروڑ مرینگ کلو میٹر پر محیط ہیں۔ جو تیل کے مجموعی ذخائر کے تین چوتھائی حصے کے مالک ہیں۔ جن کے پاس لامحدود معدنی دولت ہے۔ جو بے پناہ زرعی استعداد کے حامل ہیں اور جہاں کے لوگ جفاکش، ہمت شعار اور بے مثال ذہنی صلاحیتوں کے مالک ہیں۔

کیا یہ لمحہ فکر یہ نہیں کہ ان تمام اسلامی ممالک کی سالانہ مجموعی قومی پیداوار صرف بارہ ہزار بلین ڈالر ہے۔ رقبے اور آبادی کے لحاظ سے کہیں چھوٹے ممالک فرانس، جرمی اور جاپان کی مجموعی قومی پیداوار بالترتیب ۱۵ ہزار بلین، ۲۲ ہزار بلین اور ۵۵ ہزار بلین امریکی ڈالر ہے۔ یعنی مجموعی طور پر صرف ان تین ممالک کی مجموعی قومی پیداوار ۹۳ ہزار بلین ڈالر بنتی ہے۔ دنیا کی مجموعی برآمدات میں ہمارا حصہ ساڑھے سات فیصد اور مجموعی عالمی معیشت میں ہمارا حصہ پانچ فیصد سے بھی کم ہے۔ ہم پر تقریباً سات سو بلین ڈالر کا قرضہ ہے جو دنیا کے مجموعی قرضوں کا ۲۶ فیصد ہے۔

ایک اور افسوسناک پہلو یہ ہے کہ ہمارے ذیں اور اعلیٰ پیشہ وراثہ صلاحیتوں کے مالک نوجوان حالات کارکی ناموز و نیت اور محدود امکانات کے باعث ترک وطن کر جاتے ہیں۔ پاکستان، مصر، ایران، شام، بھگلہ دیش، ترکی، الجزاير، لیبان اور اردن اسی تکنیکیں مسئلے سے دوچار ہیں۔ صرف پاکستان سے میڈیکل کے شعبے سے وابستہ ۶۰ فیصد گرجویش وطن چھوڑ جاتے ہیں۔ یہ ایک نہایت ہی اہم مسئلہ ہے اور

۲۵۳

امت سُلْطَنَیَّ کے سائل اور لائچیں

اگر ہم نے اس پر توجہ نہ دی تو حالات کی تغیینی میں اضافہ ہوتا چلا جائے گا اور آنے والا منظر زیادہ لکھ نہیں ہو گا۔

امت کو درپیش چیلنجز

اس امر کی شدید ضرورت ہے کہ ہم علم و حکمت کے تمام شعبوں بالخصوص سائنس اور ٹیکنالوژی کے فروغ و ارتقا کے لئے ہنگامی کوششیں کریں اور اس مقصد کے لئے پورا عالم اسلام ایک بھروسہ تحریک کا آغاز کرے۔ ہمیں یہ حقیقت ذہن میں رکھنی چاہئے کہ سیاسی آزادی و خود مختاری کے لئے اقتصادی استحکام بنیادی شرط ہے اور اقتصادی استحکام کے لئے لازمی ہے کہ ہم صنعت و حرفت، سائنس اور ٹیکنالوژی میں دنیا کے ساتھ ساتھ آگے بڑھنے کا عزم کریں۔ اپنے وسائلِ مجمع کر کے ادارے قائم کریں جو جدید ترین سہولتوں سے آرائستہ اور امتِ مسلمہ کی نوجوان افرادی قوت کے لئے کافی ہوں۔

اپنے سائل کا تجویزی مطالعہ کرتے ہوئے ہمیں اس پہلو کا پوری شرح و بسط کے ساتھ جائزہ لینا چاہئے کہ امتِ مسلمہ کے درمیان اتحاد و اتفاق اور اخوت و یگانگت کی وہ مشائی فضایاں کیوں قائم نہیں ہو سکی جو تو حیدر سالت پر ایمان رکھنے کا منطقی تقاضا ہے۔

یہ پہلو قابل غور ہے کہ فکری، نظریاتی اور تہذیبی ہم آپنگی کے باوجود ہم سیاسی اور اقتصادی تعاون کے بے پناہ امکانات کو عملی جامہ پہنانے سے کیوں قاصر ہیں؟ امت کے اجتماعی و سائل، امت کو درپیش سائل کا مادا کیوں نہیں کر پا رہے؟ کیا یہ امر قابلِ افسوس نہیں کہ اسلامی ممالک کی مجموعی تجارت کا صرف دس فیصد حصہ باہمی تجارت پر مشتمل ہے؟

کیا ہمارا سرمایہ، ہماری توانائیاں اور ہماری صلاحیتیں پوری طرح امتِ مسلمہ کی فلاج و بہبود اور ترقی و خوشحالی کے کام آ رہی ہیں؟ صورتِ حال کی تغیینی اس وقت اور بھی بڑھ جاتی ہے جب یہ تعلیٰ حقیقت سامنے آتی ہے کہ بعض اسلامی ممالک کے درمیان کشیدگی اور تباہیات کی فضا موجود ہے۔ اس کا نفرس کے زمان کو چاہئے کہ وہ عالم اسلام کے مابین مضبوط فکری و روحانی رشتہوں کی استواری کے ساتھ ساتھ ماڈی ترقی و خوشحالی اور سیاسی و اقتصادی تعاون کے لئے راہنمائی کریں۔ اللہ تعالیٰ کا یہ ارشاد ہر لوگ ہمارے پیش نظر رہنا چاہئے کہ ﴿وَاعْتَصِمُوا بِخَيْرِ الْأَنْوَارِ وَلَا تَقْرَفُوا بَه﴾

یہ امرِ محاجج و ضاحت نہیں کہ آج جو قومیں اپنی جغرافیائی حدود سے نکل کر دوسرے ممالک کے سیاسی، نظریاتی اور تہذیبی شخصی پر اڑ انداز ہو رہی ہیں، ان کا سب سے موثر تھیار اکاؤنٹی ہے۔ بدقتی سے دنیا کا اقتصادی نظام ایسے احتسابی تصورات پر مبنی ہے جو اسلامی تعلیمات سے کسی طور پر ہم آپنگ

نہیں۔ ایک جامع اور ہمس پہلو اسلامی نظام میں کمی اور عمل پذیری نہایت ضروری ہے جو سود کے لغت سے پاک اور جدید دور کے اقتصادی تقاضوں کے مطابق ہو۔ اسلامی ترقیاتی بجک کی خدمات قابل قدر ہیں لیکن اسلامی ممالک کو عالمی مالیاتی اداروں کی انتظامی گرفت سے نکالنے کے لئے مزید موثر اقدامات کی ضرورت ہے۔ یہ ہمارے معاشری ماہرین کے لئے بہت بڑا چیلنج ہے اور اس چیلنج کا جواب لانے میں چنی تاثیر ہوگی، اسی قدر ہماری ابھیں بڑھتی چلی جائیں گی۔

یورپ مشترکہ مالی مفاوضات کے لئے ایک کرنٹی کا نظام رائج کرچکا ہے۔ ہمیں ایک اسلامی اقتصادی نظام بچپنے کے لئے ہنگامی بندیوں پر کام کرنا چاہئے۔

معزز حاضرین! امت کو درپیش مسائل کا احاطہ کرتے ہوئے ہمیں یہ فکر فراموش نہیں کرنا چاہئے کہ ہماری دنیوی اور آخری فلاح کا حقیقی راز قرآن و سنت کی تعلیمات کو انفرادی و اجتماعی زندگی کا حصہ بنانے میں ہے۔ اسلام عقائد و عبادات کی حدود سے آگے نکل کر حیاتِ انسانی کے تمام تر پہلوؤں کا احاطہ کرتا اور ایک مربوط نظام فکر و عمل کی واضح بندیاں فراہم کرتا ہے۔ علماء کرام اور صاحبان فکر و دانش کو اسلامی نظام سیاست و حکومت کے واضح خدوخال کا ایسا قابل عمل نقشہ مرتب کرنا چاہئے جو قرآن و سنت کے راہنماء اصولوں سے مکمل مطابقت رکھتا ہو اور جو عہد حاضری فکر کو بھی اپیل کرے۔

(اللہ) دانش و تدبیر اور حکمت و فراست کا درس دیتا ہے۔ ہمیں دنیا کو یہ باور کرنا چاہئے کہ اسلام امن، سلامتی، دوستی، مفاهیم اور بھائی چارے پر یقین رکھنے والا نہ ہب ہے جو انسانی حقوق کی پاسداری کو دینی اقدار کا جزو خیال کرتا ہے۔ اسلام نے آج سے چودہ سو سال قبل پانچ بندی حقوق یعنی حق الاحیا (Right of Life)، حق الحریہ (Right of Liberty) حق الشتمک (Right of Property) کا آفاقی منشور دیا۔ اسلام نے خواتین کو بلند معاشرتی مقام دیا اور ان کے حقوق کی مستحکم صفائت فراہم کی۔ یہاؤں، تیہوں، حاجت مددوں، بے کسوں اور مصائب میں بھلا انسانوں کے حقوق ہمارے نظام اخلاق کے اہم اجزا ہیں۔ مسلم معاشروں میں اقلیتوں کے جان و مال اور عزت و آبرو کی حفاظت اور ان کے حقوق کی پاسداری نہیں فریضے کی جیشیت رکھتی ہے۔ بدستی سے اسلام کے ان زریں اصولوں کے بارے میں مغرب کی بے خبری کی وجہ سے عمومی طور پر ایک منقی تاثر پایا جاتا ہے۔ ہمیں اس تاثر کو زائل کرنے کے لئے محسوس تدابیر کرنی چاہیں تا کہ مسلم معاشروں کی حقیقی تصویر نہیں ہو سکے۔

میں اس ضمن میں یہ بھی عرض کرنا چاہوں گا کہ ہمیں جارحانہ، متحارب اور متصادم رو یہ اختیار کرنے

کے بجائے فکری متنات، ذہنی بلوغت، علمی ثقاہت اور مومنانہ فراست کے ساتھ اپنا نقطہ نظر پیش کرنا چاہئے۔ بنی برحق موقف کی قوت اس کا جارحانہ پن نہیں، اس کی روح خیر اور اس کا جو ہر صداقت ہے۔ ہمیں دوسروں سے انجھنے کے بجائے خود اعتمادی کے ساتھ اپنا نقطہ نظر پیش کرنا چاہئے۔

اس کے ساتھ ساتھ ہمیں اپنے دلوں میں ایمان و یقین کی اس قوت کو بھی بیدار رکھنا ہوگا جو ہر عہد میں مسلمانوں کا اعزاز و امتیاز ہی ہے۔ اپنے سینے میں توحید کی امانت رکھنے والا کوئی شخص کسی بھی ماڈلی قوت کے جاہ و جلال سے مرعوب نہیں ہو سکتا۔ ایمان و یقین کی یہ قوت کمزور پڑنے لگے تو خوف، بے یقین اور احساں کمتری جیسے مہلک امراض خودی کے بیش بہا جو ہر کو ختم کر ذاتے ہیں۔ اللہ کے بجائے غیر اللہ سے امیدیں وابستہ کرنے اور اس سے خوف کھانے والے لوگ ذلت و رسولی کی پیغمبریوں میں لا رہکتے چلے جاتے ہیں۔ وقت آگیا ہے کہ ہم اپنی قوت ایمانی کو پوری طرح بیدار و متحرک کریں کیونکہ بھی الٰ اہل انبیاء کا سب سے بڑا سرمایہ ہے۔

میں عالم اسلام کے اہل علم و دانش کی اس کافرنیس کے لئے دعا کو ہوں کہ وہ اکیسویں صدی میں مسلمانوں کی ہمہ پولونشہ ٹانیہ کے لئے جامع تجوادیز مرتب کرنے اور انہیں عملی جامہ پہنانے میں کامیاب ہو۔ میری تجویز ہے کہ یہ کافرنیس ایسی کیشیاں تخلیل دے جو اس کافرنیس کے بعد بھی اپنے اپنے متعلقہ شعبوں میں تحقیقی کام کرتی رہیں اور اس طرح اس علمی اجتماع کو ایک تسلیل حاصل ہو جائے۔

ماڈی، سیاسی اور اقتصادی طور پر شکستہ حال قومیں پھر سے فتح مند ہو سکتی اور اپنا کھویا ہوا مقام حاصل کر سکتی ہیں لیکن ذہنی، فکری اور روحاںی اعتبار سے شکست کھا جانے والی اقوام دولت خودی سے محروم ہو کر تاریخ کے ظلمت کدوں میں کھو جاتی ہیں۔ میں اس نمائندہ اجتماع کے ذریعے اس حقیقت کا اظہار ضروری خیال کرتا ہوں کہ مسائل کی علیین، مصائب کے ہجوم اور مشکلات کی کثرت کے باوجود فرزندان اسلام کا مستقبل روشن اور تابناک ہے۔ ہمارے ول توحید کی دولت سے مالا مال اور ہماری روح جب رسول ﷺ کی لذتوں سے سرشار ہے۔ ہم اُن کے پیا ببر اور سلامتی کے سفیر ہونے کے ساتھ ساتھ اپنے نظریے کی حفاظت کے لئے نقد جاں پیش کرنے کا ہنر بھی جانتے ہیں۔ ہم لامحہ و قدرتی و مسائل اور انہیاں ذہین، ہمت، شعار اور جفا کش افرادی قوت کے حامل ہیں۔ علم و فن سے محبت ہماری فطرت میں شامل ہے۔ ان شاء اللہ یہ ناسازگار موسم جلد ختم ہو جائیں گے اور ہمارے بال و پر ایک بار پھر اسی قوت پر واز سے آشا ہوں گے جس نے صحراۓ عرب کے حدی خوانوں کو دنیا کا راجہنا بنا دیا تھا۔ ہمارے دلوں میں آرزو کے چراغ ہمیشہ روشن رہیں گے اور ان شاء اللہ وہ دون جلد آئے گا جب

آسمان ہو گا سحر کے نور سے آئینہ پوش اور ظلمت رات کی سیماں پا ہو جائے گی!

اللہ تعالیٰ ہم سب کا حامی و ناصر ہو، آمین! ﴿ وَمَا عَلَيْنَا إِلَّا الْبَلَاغُ ﴾

☆ پاکستان پانڈھ باد ☆